



**இலங்கைச் சனநாயக சோசலிசக் குடியரசின்  
பாராளுமன்றம்**

**2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (சுட்டிணைத்தல்)  
சட்டம்**

[2024 ஆம் ஆண்டு ஓகத்து மாதம் 02 ஆம் திகதி அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது

2024, ஓகத்து மாதம் 02 ஆந் தேதிய இலங்கைச் சனநாயக சோசலிசக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 30.00

தபாற் செலவு : ரூபா 150.00



இச்சட்டத்தை [www.documents.gov.lk](http://www.documents.gov.lk) எனும் இணையத்தளத்திலிருந்து பதிவிறக்கம் செய்ய முடியும்.

**2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்**

[2024 ஆம் ஆண்டு ஓசத்து மாதம் 02 ஆம் திகதி அத்தாட்சிப்  
படுத்தப்பட்டது]

ச.வ-ஓ.(கூட்டி.) 11/2016

**மாத்தறை பருவகால ஒழுங்கமைப்பைக்  
கூட்டிணைப்பதற்கானதொரு சட்டம்**

“மாத்தறை பருவகால ஒழுங்கமைப்பு” என அழைக்கப்படுவதும், முன்னுரை  
அறியப்படுவதுமான ஒழுங்கமைப்பொன்று அதன் உறுப்பினர்  
களால் இணங்கிக்கொள் ளப்பட்ட விதிகளுக்கிணங்கச் சொல்லப்பட்ட  
ஒழுங்கமைப்புடன் தொடர்புபட்ட அதன் குறிக்கோள்களைப் பயனுற  
நிறைவேற்றும் மற்றும் எல்லாக் கருமங்களையும் கொண்டுநடாத்தும்  
நோக்கத்துக்கென இலங்கையில் இதற்கு முன்னர் தாபிக்கப்  
பட்டுள்ளதாலும்:

அத்துடன், சொல்லப்பட்ட ஒழுங்கமைப்பு எந்தப் பல்வேறு  
குறிக்கோள்களுக்காகவும், கருமங்களுக்காகவும் தாபிக்கப்பட்டதோ  
அந்தப் பல்வேறு குறிக்கோள்களையும், கருமங்களையும்  
இதுகாலவரை வெற்றிகரமாக நிறைவேற்றியும், கொண்டுநடாத்தியும்  
வந்துள்ளதாலும், அது கூட்டிணைக்கப்படுவதற்கு விண்ணப்  
பித்துள்ளதாலும் மற்றும் சொல்லப்பட்ட விண்ணப்பத்தை  
அனுமதித்தல் பொதுமக்கள் நன்மைக்கானதாகவிருக்குமதாலும்:

ஆகவே, இலங்கைச் சனநாயக சோசலிசக் குடியரசின்  
பாராளுமன்றத்தினால் பின்வருமாறு சட்டமாக்கப்படுவதாகுக :-

**1.** இச்சட்டம், 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்) சட்டம் என எடுத்துக்  
காட்டப்படலாம்.

கருக்கப்  
பெயர்

**2.** (1) இச்சட்டம் தொடங்கும் திகதியிலிருந்தும் அதன்பின்னரும்  
மாத்தறை பருவகால ஒழுங்கமைப்பில் உறுப்பினர்களாக தற்போது  
உள்ளவர்களான அத்துடன் இத்தால் அமைத்துருவாக்கப்படும்  
கூட்டிணைக்கப்பட்ட குழுவின் உறுப்பினர்களாக இனிமேல்  
சேர்த்துக்கொள்ளப்படுபவர்களுமான அத்தகையோரான  
அத்தனை ஆட்களும் (இதனகத்துப்பின்னர் “கூட்டிணைக்கப்பட்ட  
குழு” எனக்குறிப்பீடு செய்யப்படும்). “மாத்தறை பருவகால

மாத்தறை  
பருவகால  
ஒழுங்கமைப்பைக்  
கூட்டிணைத்தல்

**2      2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்**

ஒழுங்கமைப்பு” எனும் பெயர்மகுடத்தின்கீழ் இடையறாவழியுரிமை கொண்டதாதல் வேண்டும். அத்துடன் அப்பெயர்கொண்டு அது வழக்குத் தொடுக்கலாம் என்பதுடன், அதற்கெதிராக வழக்குத் தொடுக்கவும்படலாம்; அத்துடன் பொது இலச்சினையொன்றை வைத்திருக்கவும், பயன்படுத்தவும், விரும்பியாங்கு அதனை மாற்றவும் அது முழுத் தத்துவமும், அதிகாரமும் கொண்ட தாயிருத்தலும் வேண்டும்.

(2) கூட்டிணைக்கப்பட்ட குழுவானது 1980 ஆம் ஆண்டின் 31 ஆம் இலக்க, வலிந்துதவு சமூக சேவை ஒழுங்கமைப்புகள் (பதிவு செய்தலும் மேற்பார்வை செய்தலும்) சட்டத்தின் கருத்தெல்லைக் குள்ளும் நோக்கத்துக்காகவும் வலிந்துதவு சமூகசேவை ஒழுங்கமைப்பாகக் கருதப்படுதல் வேண்டுமென்பதுடன் அச்சட்டத்தின் ஏற்பாடுகள் கூட்டிணைக்கப்பட்ட குழுவின் அலுவல்களை முகாமை செய்வது தொடர்பில் ஏற்படையனவாதலும் வேண்டும்.

கூட்டிணைக்கப்  
பட்ட குழுவின்  
பொதுக்  
குறிக்கோள்கள்

3. (1) ஏதேனும் எழுத்திலான சட்டத்தினதும் ஏற்பாடுகளுக்கும் 7 ஆம் பிரிவின் கீழ் ஆக்கப்பட்ட விதிகளுக்கும் அமைய, கூட்டிணைக்கப்பட்ட குழு அமைத்துருவாக்கப்படுவதற்கான பொதுக் குறிக்கோள்கள் பின்வருவனவென இத்தால் வெளிப்படுத்தப்படுகின்றன:-

(அ) கல்வி என்னும் விடயம் குறித்தளிக்கப்பட்ட அமைச்சின் அங்கீகாரம் மற்றும் உதவியுடன்:-

(i) திறமை நிகழ்ச்சிகளை ஒழுங்குபடுத்துவதன் மூலம் பாடசாலை மாணவர்களினதும் பல்கலைக்கழக மாணவர்களினது கலாசாரத் திறமைகளை அதிகரித்தலும் அவர்களின் தேர்ச்சித்துறை மதிப்பீடு செய்தலும் வெற்றியீட்டிய பங்குபற்றுநர்களுக்குச் சான்றிதழிகளை அளித்தலும்;

(ii) கலாசாரம் மற்றும் ஒழுக்காற்று, நெறிமுறைகள் மற்றும் ஒழுக்கவியல் விழுமியங்கள் ஏற்பதற்கும் கடைப்பிடிப்பதற்கும் அவர்களை இயலுமானதாக்குவதற்கு இளைஞர்களுக்காக பயிற்சி நிகழ்ச்சித் திட்டங்களை நடாத்துதல்;

**2024 ஆம் ஆண்டின் 42 ஆம் இலக்க, மாத்தறை 3**  
**பருவகால ஒழுங்கமைப்பு (கூட்டிணைத்தல்)**  
**சட்டம்**

(iii) சிரேஷ்ட பாடசாலை சிறுவர்களினது மற்றும் பல்கலைக்கழக மாணவர்களினது தலைமைத் துவப் பண்புகளை அதிகரிக்கப்படுவதற்காக தலைமைத்துவப் பாசறைகள் மற்றும் செயலமர்வுகளை ஒழுங்கமைத்தல்;

(iv) மாணவர்கள் சனத்தொகையின் உடல் ஆரோக்கியத்தை அதிகரிப்பதற்கு தூய்மையாக்கம், சுகாதாரம், விளையாட்டு மற்றும் உடல்சார் பயிற்சிகள் மீதான நிகழ்ச்சித் திட்டங்களை ஒழுங்கமைத்தல்;

(v) பாடசாலைச் சிறுவர்கள் மத்தியில் இலங்கையின் பாரம்பரியம், சுற்றுச்சூழல், வனசீவராசிகள் மற்றும் பாடசாலை பிள்ளைகள் மத்தியிலுள்ள மக்களின் உணர்வுகளையும் தேச பற்றையும் புகட்டுவதற்கு கல்விச் சுற்றுவாக்கள், சிரமதானப் பணிகள் மற்றும் செயலமர்வுகளை ஒழுங்கமைத்தலும் நடாத்துதலும்;

(ஆ) மூத்த பிரசைசுளுக்கு உதவும் ஒழுங்கமைப்புகளை உதவுவதலும் ஊக்குவித்தலும்;

(இ) அண்மைக்கால கமத்தொழில் அபிவிருத்திகள் பற்றிய விழிப்புணர்வு நிகழ்ச்சித் திட்டங்களை நடாத்துதல் மூலம் பாரம்பரிய மற்றும் ஏற்றுமதிக் கமத்தொழிலில் ஈடுபட்டுள்ள விவசாயிகளை ஊக்குவித்தலும்; அத்துடன்

(ஈ) சுயதொழிலில் வேலையில்லா இளைஞர்களை பயிற்றுவிக்க அவசியமான உதவியை வழங்குதலும்.

(2) ஓராம் உட்பிரிவிற் குறித்துரைக்கப்பட்ட குறிக்கோள்களை நடைமுறைப்படுத்துவதில், கூட்டிணைக்கப்பட்ட குழு, அத்தகைய நடைமுறைப்படுத்துகை இனம், மதம், மொழி, சாதி, பால், அரசியல் அபிப்பிராயம், பிறப்பிடம் அல்லது அத்தகைய வேறு எவையேனும் ஏதுக்களின் அடிப்படையிலான ஏதேனும் வேறுபாடின்றி நிறைவேற்றப்படுவதனை உறுதிப்படுத்துதல் வேண்டும்.

4 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்

அரசாங்கம்  
அல்லது ஒரு  
மாகாண சபை  
ஏதேனும்  
உள்ளூர்திகார  
சபை அல்லது  
அமைச்சினது  
அல்லது திணைக்  
களத்தினது  
பணியுடன் முரண்  
பாடில்லா  
திருப்பதனைக்  
கூட்டிணைக்கப்  
பட்ட குழு உறுதிப்  
படுத்துதல்

4. கூட்டிணைக்கப்பட்ட குழுவின் குறிக்கோள்கள், எழுத்திலான சட்டத்தில் மற்றும் கூட்டிணைக்கப்பட்ட குழுவின் பணிக்கும், அரசாங்கத்தின் அல்லது ஏதேனும் மாகாண சபைக்கிணங்கவும் அல்லது ஏதேனும் உள்ளூர்திகாரசபைகளினால் அல்லது பகிரங்க கூட்டுத்தாபனத்தினால் ஏதேனும் அமைச்சினால் அல்லது திணைக்களத்தினால் ஒரே நேரத்தில் நிறைவேற்றப்படும் ஏதேனும் பணிக்கும் இடையே முரண் பாடுதனையும் உருவாக் காத அத்தகைய முறையில் நிறைவேற்றப்படுதல் வேண்டும்.

கூட்டிணைக்கப்  
பட்ட குழுவின்  
அலுவல்களை  
முகாமை செய்தல்

5. (1) வேறேதேனும் எழுத்திலான சட்டத்தினதும் இச்சட்டத்தினதும் ஏற்பாடுகளுக்கும் 7 ஆம் பிரிவின் கீழ் ஆக்கப்பட்ட விதிகளுக்கும், கூட்டிணைக்கப்பட்ட குழுவின் அலுவல்களின் முகாமையும் நிர்வாகமும் 7 ஆம் பிரிவின் கீழ் ஆக்கப்பட்ட விதிகளினால் குறித்துரைக்கப்படக் கூடியவாறான பதவிதாங்குநர்கள்ளின் அத்தகைய எண்ணிக்கையினரைக் கொண்ட (இதனாகத் துப்பின்னர் “குழு” எனக் குறிப்பிடுசெய்யப்படும்) முகாமைத்துவக் குழுவினால் நிறைவேற்றப்படுதல் வேண்டும்.

(2) (அ) இச்சட்டம் தொடங்கும் தேதிக்கு நேர்முற்போந்த நாளன்று பதவிவசிக்கின்ற மாத்தறைப் பருவகால ஒழுங்கமைப்பினது முகாமைத்துவக் குழுவின் உறுப்பினர்கள் பந்தி (ஆ) வின் கீழ் ஆக்கப்பட்ட விதிகளுக்கமைவாக, 7 ஆம் பிரிவின் கீழ் ஆக்கப்பட்ட விதிகளால் ஏற்பாடு செய்யப்பட்ட முறையில் (ஈ) என்னும் பந்தியில் குறித்துரைக்கப்பட்ட காலப்பகுதியினுள் முதலாவது குழு நியமிக்கப்படும் அல்லது தேர்ந்தெடுக்கப்படும் வரை கூட்டிணைக்கப்பட்ட குழுவின் இடைக்காலக் குழுவொன்றாகப் பணியாற்றுதல் வேண்டும்.

(ஆ) ஏழாம் பிரிவின் (2) ஆம், (3) ஆம், (4) ஆம் மற்றும் (5) ஆம் உட்பிரிவுகளின் ஏற்பாடுகளுக்கமைய கூட்டிணைக்கப்பட்ட குழுவின் இடைக்காலக் குழுவானது இடைக்கால நிருவாகத்திற்கானவையும் கூட்டிணைக்கப்பட்ட குழுவின் இச்சட்டத்தின் அல்லது வேறு

**2024 ஆம் ஆண்டின் 42 ஆம் இலக்க, மாத்தறை 5**  
**பருவகால ஒழுங்கமைப்பு (கூட்டிணைத்தல்)**  
**சட்டம்**

ஏதேனும் எழுத்திலான சட்டத்தின் ஏற்பாடுகளுடன் ஒவ்வாதன வாகவிராதவையுமான விதிகளை ஆக்குவதற்கான தத்துவத்தைக் கொண்டிருத்தல் வேண்டும்.

(இ) இடைக்காலக் குழுவின் ஏதேனும் முடிவானது ஏதேனும் கூட்டத்திற்கு சமூகமளித்திருக்கும் அதன் உறுப்பினர்களின் பெரும்பான்மையோரால் எடுக்கப்படுதல் வேண்டும்.

(ஈ) கூட்டிணைக்கப்பட்ட குழுவின் முதலாவது குழுவானது, இச்சட்டம் தொடங்குகின்ற தேதியிலிருந்து ஓராண்டிற்குள் நியமிக்கப்படுதல் வேண்டும் அல்லது தேர்ந்தெடுக்கப்படுதல் வேண்டும்.

(3) (அ) போஷகர்களும் மதியுரைஞர்களும் உட்பட, குழுவின் பதவிதாங்குநர் ஒவ்வொருவரும் மூன்றாண்டு காலப்பகுதி யொன்றுக்கு நியமிக்கப்படுதல் வேண்டும் அல்லது தேர்ந் தெடுக்கப்படுதல் வேண்டுமென்பதுடன் அத்தகைய எவரேனும் பதவிதாங்குநர், போஷகர் அல்லது மதியுரைஞர், சொல்லப்பட்ட மூன்றாண்டு காலப்பகுதி கழிந்த பின்னர் மீள் நியமனத்துக்கு அல்லது மீளத் தேர்ந்தெடுக்கப்படுவதற்கு தகவுடையவராதலும் வேண்டும்.

(ஆ) பதவிதாங்குநர் ஒருவரின் இறப்பு, பதவிவிலகுதல், உடற்றகுதியினம் அல்லது பதவியிலிருந்து அகற்றப்படுதல் காரணமாக வெற்றிடமொன்று ஏற்படும் பட்சத்தில், குழுவானது கூட்டிணைக்கப்பட்ட குழுவின் விதிகளைக் கருத்திற்கொண்டு அத்தகைய வெற்றிடத்தை நிரப்புவதற்கு ஆளொருவரைத் தேர்ந்தெடுத்தல் அல்லது நியமித்தல் வேண்டும்.

(இ) பந்தி (ஆ) வின் கீழ் தேர்ந்தெடுக்கப்பட்ட அல்லது நியமிக்கப் பட்ட ஆள், எந்த உறுப்பினரை அவர் அடுத்துறுகின்றாரோ அந்த உறுப்பினரின் பதவிக் காலத்தின் முடிவுறாதெஞ்சியுள்ள பாகத்திற்கு மட்டுமே பதவி வகித்தல் வேண்டும்.

6 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்

கூட்டிணைக்கப்  
பட்ட குழுவின்  
தத்துவங்கள்

6. எழுத்திலான வேறேதேனும் சட்டத்தினதும் இச்சட்டத்தினதும் ஏற்பாடுகளுக்கும் 7 ஆம் பிரிவின்கீழ் ஆக்கப்பட்ட விதிகளுக்கும் அமைய, கூட்டிணைக்கப்பட்ட குழுவானது, தத்துவம் உட்பட கூட்டிணைக்கப்பட்ட குழுவின் குறிக்கோள்களை எய்துவதற்காகப் பின்வரும் செயல்களை செய்வதற்கும், புரிவதற்கும் நிறைவேற்றுவதற்குமான தத்துவத்தைக் கொண்டிருத்தல் வேண்டும் :-

(அ) கூட்டிணைக்கப்பட்ட குழுவின் நோக்கங்களுக்காகத் தேவைப்படக்கூடியவாறான காணிகள் அல்லது கட்டிடங்களைக் கொள்வனவு செய்யவும், வாடகைக்கு எடுக்கவும், நிர்மாணிக்கவும், புனரமைக்கவும் மற்றும் வேறுவகையாகப் பெற்றுக்கொள்ளவும் அத்துடன் கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்குடன் குழுவினால் தீர்மானிக்கப்பட்டவாறு அவற்றைக் கையாளவும் அல்லது கையுதிர்க்கவும்;

(ஆ) கூட்டிணைக்கப்பட்ட குழுவின் குறிக்கோள்களை எய்துவதற்கு அல்லது அதன் தத்துவங்களைப் பிரயோகிப்பதற்கு அவசியமாகக்கூடியவாறான அத்தகைய எல்லா ஒப்பந்தங்களையும் அல்லது உடன்படிக்கைகளையும், கூட்டிணைக்கப்பட்ட குழுவினால் அதன் சார்பில் நேரடியாகவாயினுஞ்சரி அல்லது அதிகாரமளிக்கப்பட்ட எவரேனும் அலுவலரினாடாகவாயினுஞ்சரி அல்லது முகவரினாடாகவாயினுஞ்சரி செய்து கொள்வதற்கும் மற்றும் புரிவதற்கும் அல்லது நிறைவேற்றுவதற்கும்;

(இ) கூட்டிணைக்கப்பட்ட குழுவின் குறிக்கோள்களை எய்துவதற்காகப் பிணைப்பொறுப்புக்களுடனோ அல்லது பிணைப்பொறுப்புக்களின்றியோ நிதிகளைக் கடனாகப் பெறுதல் அல்லது திரட்டுதல் மற்றும் காசாக அல்லது பொருளாக மானியக்கொடைகளையும், கொடைகளையும் அல்லது நன்கொடைகளையும் பெற்றுக்கொள்ளுவதற்கும்;

**2024 ஆம் ஆண்டின் 42 ஆம் இலக்க, மாத்தறை 7  
பருவகால ஒழுங்கமைப்பு (கூட்டிணைத்தல்)  
சட்டம்**

ஆயின், குழுவானது, கூட்டிணைக்கப்பட்ட குழுவினால் பெறப்பட்ட அல்லது அக்குழுவிற்கு அளிக்கப்பட்டமை உட்பட்ட செய்யப்பட்ட எல்லா வெளிநாட்டு நிதிகள், மானியக் கொடைகள், கொடைகள் அல்லது நன்கொடைகள் தொடர்பிலும், வெளிநாட்டு மூலவளங்கள் திணைக்களத்தின் எழுத்திலான முன்னங்கீகாரத்தைப் பெறுதல் வேண்டும்;

(ஈ) மாற்றுண்டியல்கள், காசோலைகள், வாக்குறுதிப் பத்திரங்கள் மற்றும் வேறு கைமாற்றத்தகு சாதனங்கள் என்பவற்றை ஆக்குதல், வரைதல், ஏற்றுக்கொள்ளுதல், கழிப்பனவு செய்தல், புறக்குறிப்பிடுதல், கைமாற்றுதல், வாங்குதல், விற்றல் மற்றும் வழங்குதல் அத்துடன் ஏதேனும் வங்கியில் கணக்குகளைத் திறத்தல், தொழிற் படுத்துதல், பேணுதல் மற்றும் மூடுதல் என்பவற்றுக்கும்;

(உ) கூட்டிணைக்கப்பட்ட குழுவின் நோக்கங்களுக்கு உடனடியாகத் தேவைப்படாத எவையேனும் நிதிகளைக் குழு தீர்மானிக்கக்கூடியவாறான அத்தகைய முறையில் முதலீடு செய்வதற்கும்;

(ஊ) கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்கத்துடன் கூட்டிணைக்கப்பட்ட குழுவின் குறிக்கோள்களையொத்த குறிக்கோள்களையுடைய ஏதேனும் சட்டமுறையான நம்பிக்கைப் பொறுப்பு அல்லது ஏதேனும் நிலையான அல்லது தனிப்பட்ட ஆதனம் என்பவற்றைப் பொறுப்பேற்றலும், ஏற்றுக்கொள்ளுதல், நிறைவேற்றுதல், புரிதல் மற்றும் நிர்வகித்தல் என்பவற்றுக்கும்;

(எ) கூட்டிணைக்கப்பட்ட குழுவின் அலுவலர்களையும் ஏனைய ஊழியர்களையும் நியமிப்பதற்கும், தொழிலுக் கமர்த்துவதற்கும், பதவிநீக்குவதற்கும் அல்லது அவர்களின் சேவைகளை முடிவுறுத்துவதற்கும்



8 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்

அத்துடன் அவர்கள்மீது ஒழுக்காற்றுக் கட்டுப்பாட்டைப்  
பிரயோகிப்பதற்கும் மற்றும் கூட்டிணைக்கப்பட்ட  
குழுவின் தீர்மானிக்கப்படக்கூடியவாறான அத்தகைய  
சம்பளங்கள், படிகள் மற்றும் பணிக்கொடைகளை  
அவர்களுக்குச் செலுத்துவதற்கும்;

(ஏ) கூட்டிணைக்கப்பட்ட குழுவின் குறிக்கோள்களை  
மேம்படுத்தும் நோக்குடன் விரிவுரைகள், கருத்தரங்குகள்  
மற்றும் மாநாடுகளை ஒழுங்கு செய்வதற்கும்;

(ஐ) கூட்டிணைக்கப்பட்ட குழுவின் குறிக்கோள்களை ஒத்த  
குறிக்கோள்களைக் கொண்ட உள்நாட்டு மற்றும்  
வெளிநாட்டு நிறுவனங்களுடன் இணைவதற்கும் ஒருங்  
கிணைவதற்கும்;

(ஓ) கூட்டிணைக்கப்பட்ட குழுவின் நோக்கங்களுக்காக  
இலங்கையில் அல்லது வெளிநாட்டில் ஆளணியினருக்கு  
பயிற்சியளிப்பதற்கும்; அத்துடன்

(ஔ) கூட்டிணைக்கப்பட்ட குழுவின் குறிக்கோள்களை எய்து  
வதற்கு இச்சட்டத்தினால் அதிகாரமளிக்கப்பட்ட அத்த  
கைய காரியங்களையும் செய்வதற்கும்.

கூட்டிணைக்கப்  
பட்ட குழுவின்  
விதிகள்

7. (1) கூட்டிணைக்கப்பட்ட குழுவின் ஏதேனும் பொதுக்கூட்ட  
மொன்றில், சமூகமளித்து வாக்களிக்கும் உறுப்பினர்களின் மூன்றில்  
இரண்டுக்குக் குறையாத பெரும்பான்மையொன்றினால் பின்வரும்  
கருமங்களுக்காக எதற்காகவும் இச்சட்டத்தினது அல்லது  
எழுத்திலான வேறு ஏதேனும் சட்டத்தினது ஏற்பாடுகளுடன்  
ஒவ்வாதனவாகவிராத விதிகளைக் கூட்டிணைக்கப்பட்ட குழு  
காலத்துக்குக்காலம் ஆக்குதல் வேண்டும்:-

(அ) உறுப்பாண்மையை வகுப்பாக்கம் செய்தலும், உறுப்பினர்  
களைச் சேர்த்துக்கொள்ளுதலும், உறுப்பினர்கள்  
விலகுதலும் அவர்களை விலக்குதலும் அல்லது அவர்கள்  
பதவியிலிருந்து நீங்குதலும் மற்றும் உறுப்பினர்களினால்  
செலுத்தப்படற்பாலனவான கட்டணங்களும்;

**2024 ஆம் ஆண்டின் 42 ஆம் இலக்க, மாத்தறை 9  
பருவகால ஒழுங்கமைப்பு (கூட்டிணைத்தல்)  
சட்டம்**

- (ஆ) குழுவின் பதவிதாங்குநர்களைத் தேர்ந்தெடுத்தல் மற்றும் பதவிதாங்குநர்கள் பதவியை வறிதாக்கல் அல்லது அவர்களைப் பதவியிலிருந்து அகற்றுதல் மற்றும் பதவிதாங்குநர்களின் தத்துவங்களும், கடமைகளும், பணிகளும்;
- (இ) கூட்டிணைக்கப்பட்ட குழுவின் பல்வேறு அலுவலர்கள், மற்றும் வேறு ஊழியர்களின் நியமனத்திற்கான நியதிகளும் நிபந்தனைகளும், அவர்களின் தத்துவங்களும், பணிகளும் மற்றும் கடமைகளும் அவர்களை பதவியிலிருந்து நீக்குதலும் அல்லது அவர்களின் சேவைகளை முடிவுறுத்தலும், அவர்கள் மீது ஒழுக்காற்றுக் கட்டுப்பாட்டைப் பிரயோகித்தலும், சம்பளங்கள் மற்றும் பணிக்கொடைகளை அவர்களுக்குச் செலுத்துதலும்;
- (ஈ) கூட்டிணைக்கப்பட்ட குழுவினதும், குழுவினதும் கூட்டங்களைக் கூட்டுவதற்காகவும், அவற்றை நடாத்துவதற்காகவும் பின்பற்றப்படவேண்டிய நடவடிக்கை முறை, அறிவித்தல்களை வழங்குவதற்காகவும் அத்தகைய கூட்டங்களின் நிகழ்ச்சிநிரலும், அவற்றுக்கான கூட்ட நடப்பெண்ணும் மற்றும் அவற்றில் அலுவல்களை நடாத்துதலும்;
- (உ) கூட்டிணைக்கப்பட்ட குழுவினதும், குழுவினதும் உறுப்பினராக இருப்பதற்கான தகைமைகளும் தகைமையினங்களும்;
- (ஊ) கூட்டிணைக்கப்பட்ட குழுவின் ஆதனங்களை நிர்வகித்தல் செய்தல் மற்றும் முகாமை செய்தல், அதனால் செய்து கொள்ளப்பட்ட ஒப்பந்தங்கள் மற்றும் உடன்படிக்கைகளின் விபரம், நிதிகளின் கட்டுக்காப்பு பொறுப்புடைமை மற்றும் கணக்காய்வு அதன் கணக்குகளைப் பேணல் மற்றும் கணக்காய்வு செய்தல்;

10 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்

(எ) கூட்டிணைக்கப்பட்ட குழுவின் குறிக்கோள்களை ஒத்த குறிக்கோள்களையுடைய ஏனைய உள்நாட்டு மற்றும் வெளிநாட்டு நிறுவனங்களுடன் இணங்குவதனை ஆளுகின்ற நடவடிக்கை முறை மற்றும் ஒருங்கிணைப்புச் செய்யும் மற்றும் ஒப்பந்தஞ்செய்யும் முறை; அத்துடன்

(ஏ) பொதுவாகக் கூட்டிணைக்கப்பட்ட குழுவின் அலுவல் களை முகாமை செய்தலும், அதன் குறிக்கோள்களை எய்துதலும் மற்றும் கூட்டிணைக்கப்பட்ட குழுவைக் கலைத்தலும்.

(2) கூட்டிணைக்கப்பட்ட குழுவினால் ஆக்கப்பட்ட ஏதேனும் விதி, இப்பிரிவின் (1) ஆம் உட்பிரிவின் கீழ் ஆக்கப்பட்ட விதியொன்றைப் போன்று அதேபோன்று கூட்டமொன்றிலும் மற்றும் அதே போன்ற முறையிலும் திருத்தப்படலாம், மாற்றப்படலாம், அதற்கெதுவும் சேர்க்கப்படலாம் அல்லது அது இல்லாதொழிக்கப்படலாம்.

(3) இப்பிரிவின் (1) ஆம் உட்பிரிவின் கீழும் இச்சட்டத்தின் 5 ஆம் பிரிவின் (2) ஆம் சட்டப்பிரிவின் (ஆ) என்னும் பந்தியின் கீழும் ஆக்கப்பட்ட விதிகள், மூன்று மாதங்களினுள் வர்த்தமானியில் வெளியிடப்படுதல் வேண்டும் என்பதுடன் அதன் வெளியீட்டுத் தேதியன்று பயனுறுதலும் வேண்டும்.

(4) கூட்டிணைக்கப்பட்ட குழுவினால் அத்தகைய விதிகள் ஆக்கப்பட்டதன்மேல் ஆக்கப்பட்ட ஒவ்வொரு விதியும், அவ்விதிகள் வர்த்தமானியில் வெளியிடப்பட்ட திகதி முதல் மூன்று மாத காலத்திற்குள் அங்கீகாரத்திற்காகப் பாராளுமன்றத்திற்கு முன்னர் கொணரப்படுதல் வேண்டும். அவ்வாறு அங்கீகரிக்கப் படாத ஏதேனும் விதி அதன்கீழ் முன்னர் செய்யப்பட்ட எதற்கும் பங்கமின்றி அங்கீகாரம் மறுக்கப்பட்ட திகதியிலிருந்து முதல் ஒழிக்கப்பட்டதாகக் கருதப்படுதல் வேண்டும்.

(5) நான்காம் உட்பிரிவின் கீழ் அத்தகைய ஏதேனும் விதி அவ்வாறு ஒழிக்கப்பட்டதாக கருதப்படும் திகதி பற்றிய அறிவித்தலொன்று வர்த்தமானியில் வெளியிடப்படுதல் வேண் டும்.

**2024 ஆம் ஆண்டின் 42 ஆம் இலக்க, மாத்தறை 11**  
**பருவகால ஒழுங்கமைப்பு (கூட்டிணைத்தல்)**  
**சட்டம்**

(6) கூட்டிணைக்கப்பட்ட குழுவின் உறுப்பினர்கள் எல்லா நேரங்களிலும் கூட்டிணைக்கப்பட்ட குழுவின் விதிகளுக்கு அமைந்தோராதல் வேண்டும்.

8. குழுவானது உறுப்பினர்கள் பற்றிய இடாப்பொன்றைப் பேணுதல் வேண்டும்; இதில், உறுப்பினர்களின் பெயர், முகவரி மற்றும் வேறு அத்தியாவசியமான விபரங்கள் என்பன உள்ளடக்கப்படுதல் வேண்டும்.

உறுப்பினர்கள்  
பற்றிய இடாப்பு

9. (1) கூட்டிணைக்கப்பட்ட குழு அதன் சொந்த நிதியத்தைக் கொண்டிருத்தல் வேண்டும்.

கூட்டிணைக்கப்  
பட்ட குழுவின்  
நிதியம்

(2) பிரிவு 6 (இ) என்னும் பந்தியின் காப்புவிடயத்தினது ஏற்பாடுகளுக்கு அமைய, கூட்டிணைக்கப்பட்ட குழுவுக்காகவும் அது தொடர்பாகவும் கொடைகள், இறுதிவிருப்பாவணக் கொடைகள், நன்கொடைகள், ஒப்பப்பணங்கள், உதவுதொகைகள், கட்டணங்கள் அல்லது மானியக்கொடைகள் என்றவகையாகப் பெறப்பட்ட எல்லாப் பணங்களும், 6 ஆம் பிரிவின் (இ) என்னும் பந்தியின் ஏற்பாடு குழுவினால் அங்கீகரிக்கப்பட்ட ஒரு வங்கியில் அல்லது ஒன்றுக்கு மேற்பட்ட வங்கிகளில், கூட்டிணைக்கப்பட்ட குழுவின் வரவிற்கு வைப்பிலிடப்படுதல் வேண்டும்.

(3) இது சட்டத்தின் கீழ் கூட்டிணைக்கப்பட்ட குழுவின் தத்துவங்களையும், கடமைகளையும், பணிகளையும் பிரயோகிப்பதிலும் புரிவதிலும் நிறைவேற்றுவதிலும் அதனால் உறப்பட்ட ஏதேனும் செலவினத்தைக் கொடுத்துத்தீர்ப்பதற்குத் தேவைப்படுகின்றவாறான அத்தகைய எல்லாப் பணத்தொகைகளும் நிதியத்திலிருந்து செலுத்தப்படுதல் வேண்டும்.

10. (1) கூட்டிணைக்கப்பட்ட குழுவின் நிதியாண்டு பஞ்சாங்க ஆண்டாதல் வேண்டும்.

கணக்குகளும்,  
கணக்காய்வும்

(2) கூட்டிணைக்கப்பட்ட குழு, அதன் வருமானமும் செலவினமும், சொத்துக்களும், பொறுப்புக்களும் மற்றும் கூட்டிணைக்கப்பட்ட குழுவின் வேறெல்லாக் கொடுக்கல் வாங்கல்களும் பற்றிய முறையான கணக்குகளை வைத்திருக்கச் செய்தல் வேண்டும்.

12 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்

(3) அரசியலமைப்பின் 154 ஆம் உறுப்புரையின் ஏற்பாடுகளினது நியதிகளின்படி, கூட்டிணைக்கப்பட்ட குழுவின் கணக்குகள், கணக்காய்வாளர் தலைமையதிபதியினால் அல்லது கணக்காய்வாளர் தலைமையதிபதியினால் நியமிக்கப்பட்ட தகைமைபெற்ற கணக்காய்வாளரொருவரினால் வருடந்தாம் கணக்காய்வு செய்யப்பட்டு கணக்காய்வாளர் தலைமையதிபதியினால் அல்லது தகைமைபெற்ற கணக்காய்வாளரொருவரினால் சான்றுப் படுத்தப்படுதல் வேண்டும்.

(4) இப்பிரிவின் நோக்கங்களுக்காக, “தகைமைபெற்ற கணக்காய்வாளர்” என்பது -

(அ) இலங்கைப் பட்டயக் கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக உள்ளவரும், அத்தகைய நிறுவகத்தின் பேரவையினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராக உள்ளவருமான தனியாள் ஒருவர் ; அல்லது

(ஆ) எக்கணக்காளர் குழுமமொன்றின் வதிவுள்ள பங்காளர் ஒவ்வொருவரும் இலங்கை பட்டயக் கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினர் ஒருவராகவும், அத்தகைய நிறுவகத்தின் பேரவையினால் கணக்காளர் ஒருவராகத் தொழில்புரிவதற்காக வழங்கப்பட்ட சான்றிதழொன்றைக் கொண்டவராகவும் உள்ளாரோ அக்கணக்காளர்கள் குழுமம் ஒன்று,

என்று பொருள்படும்.

வருடாந்த அறிக்கை

11. (1) குழுவானது ஒவ்வொரு நிதியாண்டுக்குமான கூட்டிணைக்கப்பட்ட குழுவின் செயற்பாடுகள் பற்றிய அறிக்கையொன்றைத் தயாரித்தல் வேண்டுமென்பதுடன், அத்தகைய அறிக்கையை, கணக்காய்வு செய்யப்பட்ட கணக்குகள் பற்றி 10 ஆம் பிரிவில் குறிப்பீடு செய்யப்பட்டுள்ள பிரகாரம் கணக்காய்வாளர்

**2024 ஆம் ஆண்டின் 42 ஆம் இலக்க, மாத்தறை 13**  
**பருவகால ஒழுங்கமைப்பு (கூட்டிணைத்தல்)**  
**சட்டம்**

தலைமையதிபதியினால் அல்லது கணக்காய்வாளர் தலைமையதிபதியினால் நியமிக்கப்பட்ட தகைமைபெற்ற கணக்காய்வாளரொருவரினால் சான்றுபடுத்தப்பட்ட கணக்காய்வு செய்யப்பட்ட கணக்கறிக்கை மற்றும் 7 ஆம் பிரிவின்கீழ் ஆக்கப்பட்ட கூட்டிணைக்கப்பட்ட குழுவின் விதிகள் கூட்டிணைக்கப்பட்ட குழுவினால் செய்துகொள்ளப்பட்ட சகல ஒப்பந்தங்கள் மற்றும் உடன்படிக்கைகள் பற்றிய விபரங்களுடன் கல்வி என்னும் விடயம் குறித்தளிக்கப்பட்டுள்ள அமைச்சரின் அமைச்சுச் செயலாளருக்கும், 1980 ஆம் ஆண்டின் 31 ஆம் இலக்க, வலிந்துதவு சமூகசேவை ஒழுங்கமைப்புக்கள் (பதிவு செய்தலும் மேற்பார்வை செய்தலும்) சட்டத்தின் கீழ் நியமிக்கப்பட்ட வலிந்துதவு சமூகசேவை ஒழுங்கமைப்புகள் பதிவாளருக்கும், அத்தகைய அறிக்கை எந்த ஆண்டு தொடர்பானதோ அந்த ஆண்டை அடுத்துவரும் ஆண்டின் ஆறுமாதங்கள் முடிவுறுவதற்கு முன்னர் சமர்ப்பித்தலும் வேண்டும்.

(2) நிதியாண்டின்போது கூட்டிணைக்கப்பட்ட குழுவினால் பெறப்பட்ட வெளிநாட்டு மற்றும் உள்நாட்டுப் பணங்கள் தொடர்பாகத் தனிவேறான கணக்கொன்று (1) ஆம் உட்பிரிவில் குறிப்பீடு செய்யப்பட்ட அறிக்கையுடன் இணைக்கப்படுதல் வேண்டும்.

**12.** இச்சட்டம் தொடங்கும் திகதிக்கு நேர்முற்போந்த நாளன்று உளதாயிருக்கும் மாத்தறை பருவகால ஒழுங்கமைப்பின் எல்லாத் தனிசுகளும், பொறுப்புக் களும், இத்தால் அமைத்துருவாக்கப்படும் கூட்டிணைக்கப்பட்ட குழுவினால் செலுத்தப்படுதல் வேண்டுமென்பதுடன், அந்நாளன்று மாத்தறை பருவகால ஒழுங்கமைப்பிற்கு வருமதியாகவுள்ள எல்லாத் தனிசுகளும் செலுத்தப்படற்பாலனவான ஒப்பப்பணங்களும், உதவுதொகைகளும் இச்சட்டத்தின் நோக்கங்களுக்காகக் கூட்டிணைக்கப்பட்ட குழுவுக்குச் செலுத்தப்படுதலும் வேண்டும்.

மாத்தறை  
பருவகால  
ஒழுங்கமைப்புக்கு  
வருமதியான  
வையும்  
ஒழுங்கமைப்புக்கு  
செலுத்தப்படற்  
பாலவையுமான  
தனிசுகள்

**13.** வேறேதேனும் எழுத்திலான சட்டத்தினதும் இச்சட்டத்தினதும் ஏற்பாடுகளுக்கு 7 ஆம் பிரிவின்கீழ் ஆக்கப்பட்ட அதிகாரத்துக்கும் அமைய, கூட்டிணைக்கப்பட்ட குழு, ஏதேனும் கொள்வனவு, மானியக்கொடை, கொடை, இறுதிவிருப்பாவணக் கையளிப்பு என்பவற்றின் பயனைக்கொண்டு அல்லது வேறுவகையில் அதற்கு

கூட்டிணைக்கப்  
பட்ட குழு  
அசைவுள்ள,  
அசைவற்ற  
ஆதனத்தை  
வைத்திருக்கலாம்

14 2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்

உரித்தாகவரக்கூடியதான ஏதேனும் அசைவுள்ள அல்லது அசைவற்ற ஆதனத்தை எடுப்பதற்கும் வைத்திருப்பதற்கும் சட்டப்படி இயன்றதாதலும் ஆற்றலுடையதாதலும் வேண்டுமென்பதுடன், அத்தகைய எல்லா ஆதனங்களும் இச்சட்டத்தின் நோக்கத்துக்காகவும், 7 ஆம் பிரிவின் கீழ் ஆக்கப்பட்ட கூட்டிணைக்கப்பட்ட குழுவின் விதிகளுக்கும் அமைய, அவற்றை விற்க, ஈடுவைக்க, குத்தகைக்குக் கொடுக்க, கொடுத்து மாற்ற அல்லது வேறுவகையில் கையுதிர்க்கவுள்ள தத்துவத்துடனும் கூட்டிணைக்கப்பட்ட குழுவினால் வைத்திருக்கப்படுதலும் வேண்டும்.

பணங்களையும்  
ஆதனத்தையும்  
பயன்படுத்தல்

14. இச்சட்டத்தின் மற்றும் ஏதேனும் எழுத்திலான சட்டத்தின் ஏற்பாடுகளுக்கும், 7 ஆம் பிரிவின் கீழ் ஆக்கப்பட்ட விதிகளுக்கும் அமைய, எவ்வாறாயினும் பெறப்பட்ட கூட்டிணைக்கப்பட்ட குழுவின் பணங்களும் ஆதனமும் கூட்டிணைக்கப்பட்ட குழுவின் குறிக்கோள்களை மேம்படுத்துவதற்காக மாத்திரம் பயன்படுத்தப்படுதல் வேண்டுமென்பதுடன், அதன் பாகம் எதுவும், பங்கிலாபம், மிகையுதியம் அல்லது இலாபம் என்றவகையாக அல்லது அவ்வாறான வேறு வகையாக நேரடியாகவோ அல்லது நேரடியாகவல்லாமலோ கூட்டிணைக்கப்பட்ட குழுவின் உறுப்பினர்களுக்குச் செலுத்தப்படுதலோ அல்லது கைமாற்றப்படுதலோ ஆகாது.

கூட்டிணைக்கப்  
பட்ட  
குழுவின்  
இலச்சினை

15. (1) வேறேதேனும் எழுத்திலான சட்ட ஏற்பாடுகளுக்கமைய கூட்டிணைக்கப்பட்ட குழுவின் இலச்சினை, குழுவின் இரு உறுப்பினர்களின் முன்னிலையிலன்றி எத்தகையதுமான ஏதேனும் சாதனத்தில் பொறிக்கப்படுதலாகாது; அவர்கள் தாம் சமூகமாயிருந்தமைக்கு அடையாளமாக அச்சாதனத்தில் அவர்களது பெயர்களை எழுதிக் கையொப்பமிடுதல் வேண்டுமென்பதுடன், அத்தகைய கையொப்பமிடுதலானது எவரேனும் ஆள் சாட்சியாகக் கையொப்பமிடுவதினின்றும் தனிவேறானதாதலும் வேண்டும்.

(2) கூட்டிணைக்கப்பட்ட குழுவின் இலச்சினை, குழுவினால் முடிபு செய்யப்படக்கூடியவாறான குழுவின் பதவிதாங்குந ரொடுவரின் கட்டுக்காப்பிலிருத்தல் வேண்டும்.

**2024 ஆம் ஆண்டின் 42 ஆம் இலக்க, மாத்தறை 15**  
**பருவகால ஒழுங்கமைப்பு (கூட்டிணைத்தல்)**  
**சட்டம்**

16. (1) கூட்டிணைக்கப்பட்ட குழு கலைக்கப்பட்டதன்மீது அதன் எல்லாத் தனிசுகளையும், பொறுப்புக்களையும் கொடுத்துத்தீர்த்த பின்னர் எத்தகையதுமான ஆதனம் எதுவும் எஞ்சியிருப்பின், அத்தகைய ஆதனம் கூட்டிணைக்கப்பட்ட குழுவின் உறுப்பினர்களிடையே பகிர்ந்தளிக்கப்படுதலாகாது. ஆனால் கூட்டிணைக்கப்பட்ட குழுவின் குறிக்கோள்களையொத்த குறிக்கோள்களை உடையதும், அதன் விதிகளின்படி அதன் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தல் தடைசெய்யப்பட்டுள்ளதானாலும் வேறு ஏதேனும் தோதான நிறுவனத்திற்குக் கொடுக்கப்படுதல் அல்லது கைமாற்றப்படுதல் வேண்டும்.

கலைக்கப்  
பட்டதன்மீது  
எஞ்சியிருக்கின்ற  
ஆதனம்

(2) ஓராம் உட்பிரிவின் நோக்கங்களுக்காக, 1980 ஆம் ஆண்டின் 31 ஆம் இலக்க, வலிந்துதவு சமூகசேவை ஒழுங்கமைப்புக்கள் (பதிவுசெய்தலும் மேற்பார்வை செய்தலும்) சட்டத்தின் கீழ் நியமிக்கப்பட்ட வலிந்துதவு சமூகசேவை ஒழுங்கமைப்புக்கள் பதிவாளரின் அங்கீகாரத்துடன் பொதுக்கூட்டமொன்றில் சமூகமாயிருந்து வாக்களிக்கும் உறுப்பினர்களின் பெரும்பான்மை வாக்குகளின்மூலம் கலைப்புக்கு நேர்முன்னர், கைமாற்றப்பட வேண்டிய கூட்டிணைக்கப்பட்ட குழுவின் எல்லாத் தனிசுகளையும் பொறுப்புக்களையும் கொடுத்துத்தீர்த்த பின்னர் ஏதேனும் ஆதனம் எஞ்சியிருக்கின்ற தோதான நிறுவனம் கூட்டிணைக்கப்பட்ட குழுவின் உறுப்பினர்களினால் தீர்மானிக்கப்படுதல் வேண்டும்.

17. இச்சட்டத்தில், சந்தர்ப்பம் வேறுவகையாகத் தேவைப்படுத்தினாலொழிய இச்சட்டத்தில் அடங்கியுள்ளதெதுவும், குடியரசின் உரிமைகளை அல்லது ஏதேனும் அரசியல் அல்லது கூட்டிணைக்கப்பட்ட குழுவின் உரிமைகளைப் பங்கப்படுத்துதலோ அல்லது பாதித்தலோ ஆகாது.

குடியரசின்  
உரிமைகளைப்  
பேணல்

18. “வங்கி” என்பது, 1988 ஆம் ஆண்டின் 30 ஆம் இலக்க, வங்கித் தொழில் சட்டத்தின் ஏற்பாடுகளின் கீழ் உரிமப்பெற்ற வங்கியொன்று என்று பொருளாகும்; அத்துடன்

பொருள் கோடல்



16    **2024 ஆம் ஆண்டின் 42 ஆம் இலக்க, மாத்தறை  
பருவகால ஒழுங்கமைப்பு (கூட்டிணைத்தல்)  
சட்டம்**

“எழுத்திலான சட்டம்” என்பது, இலங்கைச் சனநாயக  
சோலிசக் குடியரசின் அரசியலமைப்பில்  
அத்தகைய சொல்லமைப்புக்கு குறித்தாக்கப்  
பட்டுள்ள அதே பொருளைக் கொண்டிருத்தல்  
வேண்டும்.

ஒவ்வாமை  
ஏற்படும்  
விடயத்தில்  
சிங்கள உரை  
மேலோங்கி  
நிற்றல்

**19.** இச்சட்டத்தின் சிங்கள, தமிழ் உரைகளுக்கிடையே ஏதேனும்  
ஒவ்வாமை ஏற்படும் பட்சத்தில், சிங்கள உரையே மேலோங்கி நிற்றல்  
வேண்டும்.

---

பாராளுமன்றத்தின் சட்டங்களின் தமிழ் பிரதிகளை “பிரகாசன பியசு”, அரசாங்க அச்சுத் திணைக்களம், இல. 118, பாக்டர் டனிஸ்டர் டி. சிவ்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.